

ہفت روزہ رسالہ 180
WEEKLY BOOKLET 180



صفحات: 17

شانِ صدیقِ اکبر رضی اللہ عنہ

پیشکش: (ذموت الساقی)
مجلس المدینۃ العلمیۃ
Islamic Research Center

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

شانِ صدیقِ اکبر رَضِيَ اللهُ عَنْهُ

دُعائے عطار

یا اللہ پاک! جو کوئی 17 صفحات کا رسالہ ”شانِ صدیقِ اکبر“ پڑھ یا اُس کے حساب بخش کر جنت الفردوس میں جنتی ابن جنتی، صحابی ابن صحابی حضرت صدیقِ اکبر رَضِيَ اللهُ عَنْهُ کا پڑوس عطا فرما۔ اَمِيْن بِجَاوِزِ النَّبِيِّ الْاَمِيْن صَلَّى اللهُ عَلَيْهِ وَآلِهِ وَسَلَّمَ

دُرُودِ شَرِيْفِ كِي فَضِيْلِيْت

فرمانِ حضرت سیدنا صدیقِ اکبر رَضِيَ اللهُ عَنْهُ: نبی صَلَّى اللهُ عَلَيْهِ وَآلِهِ وَسَلَّمَ پر دُرُودِ پَآک پڑھنا گناہوں کو اس قدر جلد مٹاتا ہے کہ پانی بھی آگ کو اتنی جلدی نہیں جُجھاتا اور نبی صَلَّى اللهُ عَلَيْهِ وَآلِهِ وَسَلَّمَ پر سلام بھیجنا گردنیں (یعنی غلام) آزاد کرنے سے افضل ہے۔

(تاریخ بغداد ج ۷ ص 172)

جو ہو مریض لا دوا یا کسی غم میں مبتلا صبح و مسا پڑھے سدا صَلَّى عَلٰى مُحَمَّد
 صَلُّوْا عَلٰى الْحَبِيْب! صَلَّى اللهُ عَلٰى مُحَمَّد

ایمانِ افروزِ خواب

اسلام کا سورج طلوع ہونے سے پہلے زمانہ جاہلیت کے دور میں ایک نیک سیرت تاجر (یعنی بزنس مین) ملکِ شام تجارت (یعنی بزنس) کے لیے گیا، وہاں اُس نے ایک خواب دیکھا، جو ”بحیرا“ نامی راہب کو سنایا۔ اُس راہب نے پوچھا: تم کہاں سے آئے ہو؟ اُس تاجر نے جواب دیا: ”مکہ سے۔“ اُس نے پھر پوچھا: ”کون سے قبیلے سے تعلق رکھتے ہو؟“ تاجر نے بتایا: ”قریش سے۔“ پوچھا: ”کیا کرتے ہو؟“ کہا: تاجر (یعنی بزنس مین)

ہوں۔“ وہ راہب کہنے لگا: ”اگر اللہ پاک نے تمہارے خواب کو سچا فرمادیا تو وہ تمہاری قوم میں ہی ایک نبی مبعوث فرمائے گا (یعنی بھیجے گا)، اُن کی زندگی میں تم اُن کے وزیر ہو گے اور وصال شریف (Death) کے بعد اُن کے جانشین ہو گے۔“ اُس نیک سیرت تاجر نے اپنا یہ خواب اور اس کی تعبیر کسی کو نہ بتائی جب اسلام کا سُورج طلوع ہوا، اللہ کریم کے آخری رسول، رسولِ مقبول، گلشنِ رسالت کے مہکتے پھول صَلَّی اللہ علیہ وآلہ وسلم نے اعلانِ نبوت فرمایا تو اس تاجر کو ملکِ شام میں دیکھے جانے والے اُس کے خواب اور اُس کی تعبیر کا واقعہ بطورِ دلیل خود ہی ارشاد فرمادیا جسے سنتے ہی وہ نیک سیرت تاجر حضور صَلَّی اللہ علیہ وآلہ وسلم کے گلے لگ گیا اور پیشانی مبارک چومتے ہوئے کہا: میں گواہی دیتا ہوں کہ اللہ کے سوا کوئی عبادت کے لائق نہیں اور میں اس بات کی گواہی دیتا ہوں کہ آپ اللہ کے سچے رسول ہیں۔ اُس نیک سیرت تاجر کا کہنا ہے: ”اُس دن میرے اسلام لانے پر مکہ پر پاک میں نبی کریم صَلَّی اللہ علیہ وآلہ وسلم سے زیادہ کوئی خوش نہ تھا۔“ (الریاض النضرۃ، ج ۱، ص ۸۳)

اے عاشقانِ صحابہ و اہل بیت! کیا آپ جانتے ہیں کہ یہ نیک سیرت تاجر کون تھے؟۔ جی ہاں! یہ مسلمانوں کے پہلے خلیفہ، سب سے بڑے مفتی (یعنی پرہیزگار) جنتی ابنِ جنتی، صحابی ابنِ صحابی یارِ غار و یارِ مزار حضرت ابو بکر صدیق رَضِيَ اللهُ عَنْهُ تھے۔

سب سے زیادہ سعادت مند

”سُبُلُ الْهُدَى وَالرَّشَادِ“ میں ہے: حضرت ابو بکر صدیق رَضِيَ اللهُ عَنْهُ نے ایک خواب دیکھا کہ مکہ پاک میں ایک چاند نازل ہوا ہے، دیکھتے ہی دیکھتے وہ چاند پھٹ گیا اور اُس کے ٹکڑے مکہ پاک کے ہر گھر میں داخل ہو گئے ہیں پھر چاند کے ٹکڑے اکٹھے ہو گئے

اور وہ چاند آپ کی گود میں آگیا۔ آپ رَضِيَ اللهُ عَنْهُ نے اس کی تعبیر پوچھی تو بتایا گیا کہ وہ نبیِ آخر الزماں صَلَّى اللهُ عَلَيْهِ وَآلِهِ وَسَلَّمَ جن کا انتظار ہے، آپ اُن کی اتباع (Follow) کرنے والے اور لوگوں میں سب سے زیادہ سعادت مند ہوں گے۔ پس جب اللہ پاک کے آخری نبی، مکی مدنی، محمد عربی صَلَّى اللهُ عَلَيْهِ وَآلِهِ وَسَلَّمَ نے اعلانِ نبوت فرمایا اور آپ کو اسلام کی طرف بلایا تو آپ نے بلا تاخیر فوراً اسلام قبول کر لیا۔ (سبل الہدیٰ والرشاد، 303/2) اللہ ربُّ الْعَزَّةِ کی ان پر رحمت ہو اور ان کے صدقے ہماری بے حساب مغفرت ہو۔ امین بجاہ النَّبِيِّ الْأَمِين صَلَّى اللهُ عَلَيْهِ وَآلِهِ وَسَلَّمَ

بیاں ہو کس زباں سے مرتبہ صدیقِ اکبر کا ہے یارِ غارِ محبوبِ خُدا صدیقِ اکبر کا

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

تعارف

اے عاشقانِ صحابہ و اہل بیت! مسلمانوں کے پہلے خلیفہ، امیر المؤمنین حضرت صدیقِ اکبر رضی اللہ عنہ کا نام مبارک عبدُ اللہ، کنیت ابو بکر اور صدیق و عتیق القاب ہیں۔ صدیق کا معنی ہے: ”بہت زیادہ سچا۔“ آپ رضی اللہ عنہ زمانہ جاہلیت ہی میں اس لقب سے مشہور ہو گئے تھے کیونکہ ہمیشہ سچ ہی بولتے تھے اور عتیق کا معنی ہے: ”آزاد“ اللہ پاک کی عطا سے غیب کی خبریں دینے والے پیارے پیارے آقا صَلَّى اللهُ عَلَيْهِ وَآلِهِ وَسَلَّمَ نے آپ کو خوشخبری دیتے ہوئے فرمایا: ”أَنْتَ عَتِيقٌ مِّنَ النَّارِ یعنی تم دوزخ کی آگ سے آزاد ہو۔“ اس لئے آپ کا لقب ”عتیق“ ہوا۔ (تاریخ الخلفاء ص ۲۹) آپ رضی اللہ عنہ قریشی ہیں اور ساتویں پشت میں شجرہٴ نسب رسول اللہ صَلَّى اللهُ عَلَيْهِ وَآلِهِ وَسَلَّمَ کے خاندانی شجرے سے مل جاتا ہے، آپ رضی اللہ عنہ عامرُ الْفَيْلِ (یعنی جس سال نامراد ابرہہ بادشاہ ہاتھیوں کے لشکر کے ہمراہ کعبہ شرفہ پر

حملہ آور ہوا تھا۔ اُس) کے تقریباً آڑھائی سال بعد مکے شریف میں پیدا ہوئے۔

الہی! رحم فرما! خادمِ صدیقِ اکبر ہوں تری رحمت کے صدقے، واسطہ صدیقِ اکبر کا

صَلُّوْا عَلَی الْحَبِیْب! صَلَّی اللہُ عَلٰی مُحَمَّد

خُلیہ مبارک

مسلمانوں کی پیاری پیاری آئی جان حضرت بی بی عائشہ صدیقہ طیبہ طاہرہ عابدہ عقیقہ رَضِيَ اللهُ عَنْهَا سے پوچھا گیا: ”حضرت ابو بکر صدیق رَضِيَ اللهُ عَنْهُ کا خلیہ (مبارک) کیسا تھا؟“ فرمایا: ”آپ کا رنگ سفید، جسم کمزور اور رُخسار کم گوشت والے تھے، کمر کی جانب سے تہبند کو مضبوطی سے باندھا کرتے تھے تاکہ لٹکنے سے محفوظ رہے، آپ کے چہرہ مبارک کی رگیں واضح نظر آتی تھیں، اسی طرح ہتھیلیوں کی پچھلی رگیں بھی صاف نظر آتی تھیں۔“ (تاریخ الخلفاء، ص ۲۵)

بہتری جس پہ کرے فخر وہ بہتر صدیق سروری جس پہ کرے ناز وہ سرور صدیق

ضروری مسئلہ

فضائل و مراتب (یعنی مرتبوں) کے اعتبار سے مسلکِ حقِ اہلِ سنت و جماعت کے نزدیک ترتیب بیان کرتے ہوئے حضرت علامہ مولانا مفتی محمد امجد علی اعظمی رَحْمَةُ اللهِ عَلَيْهِ فرماتے ہیں: تمام صحابہ کرام اعلیٰ و ادنیٰ (اور ان میں ادنیٰ کوئی نہیں) سب جنتی ہیں، بعد انبیاء و مرسلین (علیہم السلام)، تمام مخلوقاتِ الہی انس و جن و ملک (یعنی انسانوں، جنوں اور فرشتوں) سے افضل ”صدیقِ اکبر“ ہیں، پھر عمر فاروقِ اعظم، پھر عثمان غنی، پھر مولیٰ علی رَضِيَ اللهُ عَنْهُمْ، خُلفائے اربعہ راشدین (یعنی چار خُلفائے راشدین) کے بعد بقیہ عشرہ مبشرہ و حضراتِ حسنین و اصحابِ بدر و اصحابِ بَيْعَةِ الرِّضْوَانِ (عَلَيْهِمُ الرِّضْوَانُ) کے لیے افضلیت ہے اور یہ سب قطعاً جنتی

ہیں۔ افضل کے یہ معنی ہیں کہ اللہ پاک کے یہاں زیادہ عزت و منزلت والا ہو، اسی کو کثرتِ ثواب سے بھی تعبیر کرتے ہیں۔ (بہارِ شریعت، 1/241-242 صفحہ 242)

مصطفیٰ کے سب صحابہ جنتی ہیں لا جرم سب سے راضی حق تعالیٰ سب پہ ہے اس کا کرم

| | | | |
|-------------------|-----------|----------------|-----------|
| ہر صحابی نبی | جنتی جنتی | حضرت عثمان بھی | جنتی جنتی |
| حضرت صدیق بھی | جنتی جنتی | فاطمہ اور علی | جنتی جنتی |
| اور عمر فاروق بھی | جنتی جنتی | ہر زوجہ نبی | جنتی جنتی |

صَلُّوا عَلَی النَّبِیِّ! صَلَّی اللہُ عَلَیْ مُحَمَّدٍ

سب سے بڑا مُتَّقِی

اے عاشقانِ صحابہ و اہل بیت! مسلمانوں کے پہلے خلیفہ، صحابی ابنِ صحابی، جنتی ابنِ جنتی حضرت ابو بکر صدیق رضی اللہ عنہ کی شان و عظمت کے کیا کہنے! آپ کے فضائل آسمان کے تاروں، زمین کے ڈڑوں کی طرح بے شمار ہیں، آپ رضی اللہ عنہ کے فضائل قرآن کریم میں بیان کئے گئے، مصطفیٰ جانِ رحمت صل اللہ علیہ والہ وسلم نے آپ کی فضیلت بیان فرمائی بلکہ فرشتوں کے سردار حضرت جبرائیل علیہ السلام بھی حضرت صدیق اکبر رضی اللہ عنہ سے پیار کرتے ہیں۔ اللہ پاک قرآن کریم میں پارہ 30، سورۃ اللیل آیت نمبر 17 تا 21 میں ارشاد فرماتا ہے:

وَسَيَجْزِيكَ اللَّهُ الْفَتْحَ الَّذِي يُؤْتِي مَالَهُ يَتَزَكَّىٰ ۚ وَمَالًا حَمِيدًا ۚ
 وَرِثَةً تَجْزِيكَ ۚ إِلَّا الْبَيْعَاءَ وَجُو

ترجمہ کنز الایمان: اور بہت جلد اس سے دور رکھا جائے گا جو سب سے بڑا پرہیزگار۔ جو اپنا مال دیتا ہے کہ ستمرا ہو اور کسی کا اس پر کچھ احسان نہیں جس کا بدلہ دیا جائے

رَبِّهِ الْاَعْلَى ۚ وَ لَسَوْفَ يَرْضَى ۝۲۱

صرف اپنے رب کی رضا چاہتا جو سب سے بلند ہے اور بے شک قریب ہے کہ وہ راضی ہو گا۔ (پ:30، اللیل:17 تا21)

آج سے تقریباً آٹھ سو سال پُرانے بزرگ حضرت امام فخر الدین رازی رَحْمَةُ اللهِ عَلَيْهِ تفسیرِ کبیر میں ارشاد فرماتے ہیں: ”مفسرینِ کرام (رحمہم اللہ) کا اِس بات پر اجماع (یعنی اتفاق) ہے کہ یہ آیت مبارکہ امیر المؤمنین حضرت ابو بکر صدیق رَضِيَ اللهُ عَنْهُ کے بارے میں نازل ہوئی۔“ (تفسیرِ کبیر، 187/11)

خدا اکرام فرماتا ہے اُنٹھی کہہ کے قرآن میں کریں پھر کیوں نہ اِکرام اَتَقِيْنَا صَدِيقِ الْاَكْبَرِ کا

شانِ نَزُول

جب حضرت صدیقِ اکبر رَضِيَ اللهُ عَنْهُ نے (مَوْذَنِ رَسُوْل) حضرت بلال رَضِيَ اللهُ عَنْهُ کو بہت مہنگی قیمت پر خرید کر آزاد کیا تو کفار کو حیرت ہوئی اور اُنہوں نے کہا کہ حضرت ابو بکر صدیق رَضِيَ اللهُ عَنْهُ نے ایسا کیوں کیا؟ شاید حضرت بلال رَضِيَ اللهُ عَنْهُ کا اُن پر کوئی اِحسان ہو گا جو اُنہوں نے اتنی مہنگی قیمت دے کر انہیں خرید اور آزاد کر دیا۔ اِس پر یہ آیت نازل ہوئی اور اِس آیت اور اِس کے بعد والی آیت میں ظاہر فرما دیا گیا کہ حضرت ابو بکر صدیق رَضِيَ اللهُ عَنْهُ کا یہ فعل محض (یعنی صرف) اللہ پاک کی رضا کے لئے ہے کسی کے اِحسان کا بدلہ نہیں اور نہ اُن پر حضرت بلال رَضِيَ اللهُ عَنْهُ وغیرہ کا کوئی اِحسان ہے۔ (حازن، اللیل، تحت الآیة: 19-20، 385/4)

اے عاشقانِ صحابہ و اہلِ بیت! یاد رہے کہ حضرت ابو بکر صدیق رَضِيَ اللهُ عَنْهُ نے حضرت بلال رَضِيَ اللهُ عَنْهُ کے علاوہ بھی بہت سے لوگوں کو اُن کے اِسلام کی وجہ سے خرید کر آزاد کیا جیسے حضرت عامر بن نُہیرہ، حضرت اُمّ عُمیس اور حضرت زہرہ رَضِيَ اللهُ

عَنْهُمْ اور آپ رضی اللہ عنہ کی اسلام کی دعوت عام کرنے کی بَرَکت سے پانچ وہ صحابہ کرام علیہم الرضوان مُشرف بہ اسلام ہوئے جن کا شمار ”عَشْرًا مُمِيشًا“ میں ہوتا ہے۔ (عشرہ مبشرہ وہ دس صحابہ کرام ہیں جن کو ان کی زندگی میں ہی اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ نے جنت کی خوشخبری عطا فرمادی تھی۔)

وہ دسوں جن کو جنت کا مُژدہ ملا اُس مبارک جماعت پہ لاکھوں سلام

| | | | |
|-----------|----------------|-----------|-------------------|
| جنتی جنتی | حضرت عثمان بھی | جنتی جنتی | ہر صحابی نبی |
| جنتی جنتی | فاطمہ اور علی | جنتی جنتی | حضرت صدیق بھی |
| جنتی جنتی | ہر زوجہ نبی | جنتی جنتی | اور عمر فاروق بھی |

صَلُّوا عَلَيَّ الْجَبِيْبُ! صَلَّى اللهُ عَلَيَّ مُحَمَّدٌ

حضرت مفتی احمد یار خان رحمۃ اللہ علیہ فرماتے ہیں: حضرت بلال (رَضِيَ اللهُ عَنْهُ) کی خریداری پر حضور (صَلَّى اللهُ عَلَيْهِ وَآلِهِ وَسَلَّمَ) نے صدیق اکبر (رَضِيَ اللهُ عَنْهُ) کے لیے فرمایا تھا: اے ابو بکر! بلال کی خریداری میں ہم کو بھی اپنے ساتھ ملا لو، ادھی قیمت ہم سے لے لو ہم تم دونوں ان کے خریدار۔ تو حضرت صدیق (رَضِيَ اللهُ عَنْهُ) تڑپ گئے قدموں پر فدا ہو کر بولے: حضور (صَلَّى اللهُ عَلَيْهِ وَآلِهِ وَسَلَّمَ) میں بھی آپ کا غلام، بلال بھی آپ کے غلام، حضور! میں نے انہیں آپ (صَلَّى اللهُ عَلَيْهِ وَآلِهِ وَسَلَّمَ) کے لیے خریدا ہے میں نے انہیں آزاد کر دیا۔ (حضرت بلال (رَضِيَ اللهُ عَنْهُ) نے جب چہرہ مصطفیٰ دیکھا تو چہرہ پاک دیکھتے ہی غش کھا کر بے ہوش ہو گئے، حضور (صَلَّى اللهُ عَلَيْهِ وَآلِهِ وَسَلَّمَ) نے اپنی چادر سے (ان کے) چہرے کا گرد و غبار صاف کیا اور فرمایا: اُوذِيْتِ فِي اللهِ كَثِيْرًا لِعِنِي اے بلال تجھے

اللہ کی راہ میں بڑی اذیتیں پہنچیں۔

مزید فرماتے ہیں کہ اے صدیق! تم پر لاکھوں سلام کہ تم نے ہم سب مسلمانوں کے آقا حضرت بلال کو آزاد کیا۔ تم نے ہمارے آقا حضرت بلال کو آزاد کیا تم ہمارے آقا کے آقا ہو۔ (مراۃ المناجیح، 8/352)

گدا صدیقِ اکبر کا خدا سے فضل پاتا ہے خدا کے فضل سے میں ہوں گدا صدیقِ اکبر کا

جَنَّتِ عَدْنِ كَا حَقْدَار كُون؟

صحابی ابنِ صحابی، جنتی ابنِ جنتی حضرت عبد اللہ بن عمر رضی اللہ عنہ فرماتے ہیں: جب ابو بکر صدیق (رضی اللہ عنہ) پیدا ہوئے تو اللہ پاک نے جنتِ عدن سے ارشاد فرمایا: مجھے اپنی عزت و جلال کی قسم! تجھ میں صرف انہی لوگوں کو داخل کروں گا جو اس پیدا ہونے والے (یعنی حضرت ابو بکر صدیق رضی اللہ عنہ) سے محبت رکھے گا۔ (مختصر تاریخ دمشق، 13/69)

تُو ہے آزاد ستر سے ترے بندے آزاد ہے یہ سالک بھی ترا بندہ بے زر صدیق

زمین سے زیادہ آسمان پر شہرت

جنتی صحابی حضرت ابو ہریرہ رضی اللہ عنہ سے روایت ہے کہ ایک بار حضرت جبریل امین (علیہ السلام) بارگاہِ رسالت صلی اللہ علیہ وآلہ وسلم میں حاضر ہوئے اور ایک کونے میں بیٹھ گئے، حضرت ابو بکر صدیق رضی اللہ عنہ وہاں سے گزرے تو جبریل علیہ السلام نے عرض کیا: ”یا رسول اللہ صلی اللہ علیہ وآلہ وسلم! یہ ابو قحافہ کے بیٹے ہیں۔“ تو آپ صلی اللہ علیہ وآلہ وسلم نے ارشاد فرمایا: ”اے جبریل! کیا تم آسمان میں رہنے والے انہیں پہچانتے ہو؟“ حضرت جبریل امین (علیہ السلام) نے عرض کیا: ”اُس رب کی قسم جس نے آپ کو سچا نبی بنا کر بھیجا ہے! ابو بکر زمین کی بہ نسبت آسمانوں میں زیادہ مشہور ہیں

اور آسمانوں میں اُن کا نام ”حَلیم“ ہے۔“ (الریاض النضرة، ج ۱، ص ۸۲)

حضرت سَیِّدُنا صدیقِ اکبر کے بارے میں

12 فرامینِ مصطفیٰ صَلَّی اللهُ عَلَیْهِ وَآلِهِ وَسَلَّمَ

(1) جسے دوزخ سے آزاد شخص کو دیکھنا ہو وہ ”ابو بکر“ کو دیکھ لے۔

(معجم اوسط، 6/456، حدیث: 9384)

(2) ابو بکر کی محبت اور ان کا شکر میری تمام اُمت پر واجب ہے۔ (تاریخ الخلفاء، ص ۳۳)

(3) ابو بکر! میری اُمت میں سب سے پہلے جنت میں داخل ہونے والے شخص تم ہی ہو گے۔

(ابوداؤد، 4/280، حدیث: 4652)

(4) اے ابو بکر! تم آگ سے اللہ پاک کے آزاد کئے ہوئے ہو۔ (ترمذی، حدیث: 3699)

(5) ”اے ابو الحسن (یعنی حضرت علی رضی اللہ عنہ کو مخاطب کر کے فرمایا): میرے نزدیک ابو بکر کا

وہی مقام ہے جو اللہ پاک کے ہاں میرا مقام ہے۔“ (الریاض النضرة، 1/185)

(6) اللہ پاک نے کچھ جنتی حوروں کو پھولوں سے پیدا فرمایا ہے اور انہیں گلابی حوریں

کہا جاتا ہے، اُن سے صرف نبی یا صدیق یا شہید ہی نکاح کر سکتے ہیں اور ابو بکر کو ایسی چار

سو (400) حوریں عطا کی جائیں گی۔ (الریاض النضرة، ۱، ص ۱۸۲)

(7) مجھے آسمانوں کی سیر کرائی گئی پس میرا جس آسمان سے گزر ہوا میں نے وہاں اپنا نام

لکھا ہوا پایا اور اپنے بعد ابو بکر کا نام بھی لکھا ہوا پایا۔“ (مجمع الزوائد، الحدیث: ۱۳۲۹۶، ج ۹، ص ۱۹)

(8) مجھ پر جس کسی کا احسان تھا میں نے اُس کا بدلہ چکا دیا ہے، مگر ابو بکر کے مجھ پر وہ

احسانات ہیں جن کا بدلہ اللہ پاک روزِ قیامت انہیں عطا فرمائے گا۔“ (ترمذی، حدیث: ۳۷۴/۵، ۳۶۸۱)

(9) ”ابو بکر دُنیا و آخرت میں میرا بھائی ہے، اللہ پاک اس پر رحم فرمائے اور اللہ کے رسول کی طرف سے اسے بہتر جزا دے کہ اس نے اپنی جان و مال سے میری مدد کی ہے۔“ (الریاض النضرۃ، ج ۱، ص ۱۳۱)

(10) ابو بکر پر کسی کو فضیلت مت دو کہ وہ دُنیا و آخرت میں تم سب (صحابہ) سے افضل ہے۔“ (الریاض النضرۃ، ج ۱، ص ۱۳۷)

(11) میری اُمت کے لیے سب سے زیادہ مہربان ابو بکر صدیق ہیں۔ (ترمذی، حدیث: ۳۸۱۵، مقطعاً)

(12) اے ابو بکر! اللہ پاک روزِ قیامت مخلوق پر عام تجلی فرمائے گا اور تم پر خاص تجلی فرمائے گا۔ (لسان المیزان، 114/2، رقم: 1783)

سارے اصحابِ نبی تارے ہیں اُمت کے لئے ان ستاروں میں بنے مہرِ منورِ صدیق
ان کے مداحِ نبی ان کا ثنا گو اللہ حق ابو الفضل کہے اور پیہرِ صدیق
صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

عاشقِ اکبر کا عشقِ رسول

عظیم تابعی بزرگ حضرت امام محمد بن سیرین رحمۃ اللہ علیہ فرماتے ہیں: جب حضرت ابو بکر صدیق رَضِيَ اللهُ عَنْهُ حضور صَلَّی اللهُ عَلَيْهِ وَآلِهِ وَسَلَّمَ کے ساتھ غارِ ثور کی طرف جا رہے تھے تو حضرت ابو بکر صدیق رَضِيَ اللهُ عَنْهُ کبھی حضور (صَلَّی اللهُ عَلَيْهِ وَآلِهِ وَسَلَّمَ) کے آگے چلتے اور کبھی پیچھے چلتے، حضور صَلَّی اللهُ عَلَيْهِ وَآلِهِ وَسَلَّمَ نے پوچھا: ایسا کیوں کرتے ہو؟ انہوں نے جواب دیا: جب مجھے تلاش کرنے والوں کا خیال آتا ہے تو میں آپ صَلَّی اللهُ عَلَيْهِ وَآلِهِ وَسَلَّمَ کے پیچھے ہو جاتا ہوں اور جب گھات میں بیٹھے ہوئے دشمنوں کا خیال آتا ہے تو آگے آگے چلنے لگتا ہوں، کہ کہیں آپ صَلَّی اللهُ عَلَيْهِ وَآلِهِ وَسَلَّمَ کو کوئی تکلیف نہ پہنچے۔ حضور صَلَّی اللهُ عَلَيْهِ وَآلِهِ وَسَلَّمَ نے فرمایا: کیا تم خطرے کی صورت میں میرے آگے مرنا پسند کرتے ہو؟

عرض کی رَبِّ ذُو الْجَلَالِ کی قسم! میری یہی آرزو ہے۔ (عاشقِ اکبر، ص 31)

پروانے کو چراغ تو بلبل کو پھول بس صدیق کے لیے ہے خدا کا رسول بس

”قطعی جنتی“ (یعنی یقینی جنتی) کے 8 حروف کی نسبت سے 8 خصوصیاتِ صدیقِ اکبر (رضی اللہ عنہ

(1) آپ نے حضور صَلَّی اللہ علیہ وَاٰلہٖ وَسَلَّم کی ظاہری مبارک زندگی میں 17 نمازیں پڑھائیں۔

(2) آپ ہی نے سب سے پہلے قرآن کریم کو جمع فرمایا۔ (عمدة القاری، 13/534)

(3) آپ سب سے پہلے حضور صَلَّی اللہ علیہ وَاٰلہٖ وَسَلَّم کیساتھ نماز پڑھنے والے ہیں۔ (تاریخ الخلفاء،

ص 25)

(4) اہل سنت کا اس پر اتفاق ہے کہ انبیاء و مرسلین (علیہم السلام) کے بعد تمام انسانوں، جنوں اور فرشتوں سے آپ افضل ہیں۔

(5) آپ نے اپنی مبارک زندگی کے 47 سال حضور صَلَّی اللہ علیہ وَاٰلہٖ وَسَلَّم کے ساتھ گزارے۔

(فتاویٰ رضویہ، 28/457 تہیلاً لخصاً فقط)

(6) آپ وہ خوش نصیب ہیں کہ خود صحابی، والد صحابی، بیٹے، بیٹیاں، پوتے اور نواسے

صحابی، رضی اللہ عنہم (تاریخ ابن عساکر، 30/19) آپ کے علاوہ یہ اعزاز کسی کو حاصل نہیں ہوا۔

(7) آپ نے سب سے پہلے مسجد الحرام شریف میں خطبہ دیا۔ (تاریخ ابن عساکر، رقمہ: 3398)

(8) آپ رَضِيَ اللهُ عَنْهُ کپڑے کا کاروبار کیا کرتے تھے۔ (لمعات التنقیح، 6/500)

چنستانِ نبوت کی بہارِ اوّل گلشنِ دین کے بنے پہلے گلِ تر صدیق

علمِ تعبیر

حضرتِ صدیقِ اکبر رَضِيَ اللهُ عَنْهُ کی علمِ تعبیر میں مہارت کا راز یہ تھا کہ آپ رَضِيَ اللهُ

عَنْهُ نے یہ علم براہِ راست بارگاہِ رسالت صَلَّی اللہ عَلَیْہِ وَاٰلہٖ وَسَلَّم سے پایا۔ نبی کریم صَلَّی اللہ

عَلَيْهِ وَآلِهِ وَسَلَّمَ نے ارشاد فرمایا: مجھے خوابوں کی تعبیر بتانے کا حکم دیا گیا ہے اور یہ کہ میں یہ علم ”ابو بکر“ کو سکھاؤں۔ (تاریخ ابن عساکر، حدیث: ۶۳۲۵)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدًا

منظورِ نظر

امام اہلسنت سیدنا امام ابو الحسن اشعری رحمۃ اللہ علیہ فرماتے ہیں: ابو بکر ہمیشہ اللہ پاک کی نظرِ رضا سے منظور رہے۔ (ارشاد الساری، 370/8 ملخصاً)

حضرت امام عبد الوہاب شعرانی رَحْمَةُ اللَّهِ عَلَيْهِ ”الْيَوْمَ اقْتَبْتُ وَالْجَوَاهِرُ“ میں فرماتے ہیں: اللہ کریم کے آخری نبی صَلَّى اللَّهُ عَلَيْهِ وَآلِهِ وَسَلَّمَ نے ابو بکر رضی اللہ عنہ سے فرمایا: کیا تمہیں وہ والا دن یاد ہے؟ عرض کی: ہاں یاد ہے اور یہ بھی یاد ہے کہ اُس دن سب سے پہلے حضور نے ”بلی“ فرمایا تھا۔ (اس سے مراد روزِ یثاق ہے، جب اللہ پاک نے سارے انسانوں کی رُوحوں سے فرمایا تھا ”کیا میں تمہارا رب نہیں ہوں؟“ تو سب نے ”بلی“ یعنی ”کیوں نہیں“ کہا تھا۔)

اعلیٰ حضرت رَحْمَةُ اللَّهِ عَلَيْهِ فرماتے ہیں: صدیقِ اکبر رضی اللہ عنہ روزِ اَكْسَتْ (یعنی یثاق کے دن) سے روزِ ولادت اور روزِ ولادت سے روزِ وفات اور روزِ وفات سے اَبَدُ الْآبَاد (یعنی ہمیشہ ہمیشہ) تک سردارِ مسلمین ہیں۔ (ملفوظاتِ اعلیٰ حضرت، ص 62)

نبی کا اور خدا کا مدح گو صدیقِ اکبر ہے نبی صدیقِ اکبر کا خدا صدیقِ اکبر کا

دُنیا سے بے رَغبتی

جنتی صحابی حضرت زید بن ارقم رَضِيَ اللَّهُ عَنْهُ فرماتے ہیں: امیر المؤمنین حضرت ابو بکر صدیق رَضِيَ اللَّهُ عَنْهُ نے پینے کے لئے پانی طلب فرمایا تو ایک کٹورے (برتن) میں پانی اور شہد

پیش کیا گیا۔ امیر المؤمنین حضرت صدیق اکبر رَضِيَ اللهُ عَنْهُ نے اُسے منہ کے قریب کیا تو رو پڑے اور حاضرین کو بھی رُلا دیا پھر آپ رَضِيَ اللهُ عَنْهُ تو خاموش ہو گئے لیکن لوگ روتے رہے۔ (اُن کی یہ حالت دیکھ کر) آپ رَضِيَ اللهُ عَنْهُ پر رقت طاری ہو گئی اور آپ رَضِيَ اللهُ عَنْهُ دوبارہ رونے لگے یہاں تک کہ حاضرین کو گمان ہوا کہ وہ اب رونے کا سبب بھی نہیں پوچھ سکیں گے، پھر کچھ دیر کے بعد جب اِفاقہ ہوا تو لوگوں نے عرض کی: کس چیز نے آپ کو اس قدر رُلا لیا؟ امیر المؤمنین حضرت صدیق اکبر رَضِيَ اللهُ عَنْهُ نے ارشاد فرمایا: میں ایک مرتبہ حضور صَلَّی اللهُ عَلَيْهِ وَآلِهِ وَسَلَّمَ کے ساتھ تھا کہ آپ صَلَّی اللهُ عَلَيْهِ وَآلِهِ وَسَلَّمَ اپنے آپ سے کسی چیز کو دور کرتے ہوئے فرما رہے تھے، مجھ سے دور ہو جا، مجھ سے دور ہو جا، لیکن مجھے آپ کے پاس کوئی چیز دکھائی نہیں دے رہی تھی۔ میں نے عرض کی: یا رسول اللہ صَلَّی اللهُ عَلَيْهِ وَآلِهِ وَسَلَّمَ! آپ کس چیز کو اپنے آپ سے دور فرما رہے ہیں جبکہ مجھے آپ کے پاس کوئی چیز نظر نہیں آرہی؟ سرکارِ دو جہان صَلَّی اللهُ عَلَيْهِ وَآلِهِ وَسَلَّمَ نے ارشاد فرمایا: یہ دُنیا تھی، جو بن سنور کر میرے سامنے آئی تو میں نے اس سے کہا: مجھ سے دور ہو جا تو وہ ہٹ گئی۔ اُس نے کہا: اللہ کی قسم! آپ صَلَّی اللهُ عَلَيْهِ وَآلِهِ وَسَلَّمَ تو مجھ سے بچ گئے لیکن آپ صَلَّی اللهُ عَلَيْهِ وَآلِهِ وَسَلَّمَ کے بعد آنے والے نہ بچ سکیں گے۔ پھر آپ رَضِيَ اللهُ عَنْهُ نے فرمایا: مجھے خوف ہوا کہ دُنیا مجھ سے چمٹ گئی ہے۔ بس اسی بات نے مجھے رُلا دیا۔

(مسند بزار، ۱/۱۹۶، حدیث: ۴۴)

یقیناً نسیجِ خوفِ خدا صدیقِ اکبر ہیں
 حقیقی عاشقِ خیرِ الوری صدیقِ اکبر ہیں
 نہایت متقی و یارسا صدیقِ اکبر ہیں
 تلقی ہیں بلکہ شاہِ آفتیا صدیقِ اکبر ہیں
 صَلُّوا عَلَی الْحَبِیْب! صَلَّی اللهُ عَلَی مُحَمَّد

شانِ صدیقِ اکبر

عظیم تابعی بزرگ حضرت سعید بن جبیر رَحْمَةُ اللهِ عَلَيْهِ فرماتے ہیں: حضور نبی کریم صَلَّى اللهُ عَلَيْهِ وَآلِهِ وَسَلَّمَ کے پاس (سورۃ الفجر کی) یہ آیات مبارکہ تلاوت کی گئیں:

يَا أَيُّهَا النَّفْسُ الْمَطْمَئِنَّةُ ۝ اِرْجِعِي
 اِلى رَبِّكِ رَاضِيَةً مَرْضِيَّةً ۝ فَادْخُلِي
 فِي عِبَادِي ۝ وَاَدْخُلِي جَنَّتِي ۝
 (پ: 30، الفجر: 27 تا 30) میں داخل ہو اور میری جنت میں آ۔

تو حضرت سیدنا ابو بکر صدیق رَضِيَ اللهُ عَنْهُ نے کہا: یہ کتنا اچھا ہے۔ آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: تمہاری موت کے وقت فرشتہ ضرور یہ کہے گا۔

(تفسیر طبری، 581/12، حدیث: 37213)

سرکارِ اعلیٰ حضرت امام احمد رضا خان رَحْمَةُ اللهِ عَلَيْهِ فرماتے ہیں: (حضرت ابو بکر صدیق رَضِيَ اللهُ عَنْهُ) جب سے خدمتِ اقدس (صَلَّى اللهُ عَلَيْهِ وَآلِهِ وَسَلَّمَ) میں حاضر ہوئے کسی وقت جُدا نہ ہوئے۔ یہاں تک کہ بعدِ وفات بھی پہلوئے اقدس میں آرام فرمائیں۔

ایک مرتبہ حضور پاک صَلَّى اللهُ عَلَيْهِ وَآلِهِ وَسَلَّمَ نے اپنے دستِ اقدس میں حضرت صدیق (رَضِيَ اللهُ عَنْهُ) کا ہاتھ لیا اور بائیں دستِ مبارک میں حضرت عمر (رَضِيَ اللهُ عَنْهُ) کا ہاتھ لیا اور فرمایا: ہم قیامت کے روز یوں اٹھائے جائیں گے۔ (ترمذی، 378/5، حدیث: 3689)

انتقالِ شریف

عاشقِ اکبر حضرت صدیقِ اکبر رَضِيَ اللهُ عَنْهُ 22 جُمادى الاخرى سن 13 ہجری بروز پیر شریف

63 سال کی عمر میں دُنیا سے رُخصت ہوئے۔ (السنن الکبریٰ للبیہقی، 557/3، حدیث: 6663)

بوقتِ وفاتِ زبانِ مبارک پر آخری کلمات یہ تھے: اے پروردگار! مجھے اسلام پر

موت عطا فرما اور مجھے نیک لوگوں کے ساتھ ملا دے۔ (الریاض النضرۃ، 1/258)

کلمہ شہادت کی برکت

حضرت ابو بکر صدیق رضی اللہ عنہ کو اُن کی وفات شریف کے بعد لوگوں نے (خواب میں دیکھا) دیکھا اور پوچھا کہ اے امیر المؤمنین! آپ اپنی زبان کے بارے میں فرمایا کرتے تھے کہ اس زبان نے مجھے ہلاکت کی جگہوں میں گرایا ہے تو اللہ پاک نے آپ کے ساتھ کیا معاملہ فرمایا؟ تو آپ رضی اللہ عنہ نے فرمایا کہ میں نے اسی سے لَا إِلَهَ إِلَّا اللَّهُ مُحَمَّدٌ رَّسُولُ اللَّهِ پڑھا تھا، تو اسی زبان نے مجھے جنت میں داخل کر دیا۔ (احیاء العلوم، ۴/۴۳۱)

مقامِ خوابِ راحتِ چین سے آرام کرنے کو بنا پہلویٰ محبوبِ خدا صدیقِ اکبر کا اے عاشقانِ صحابہ و اہل بیت! عاشقِ اکبر، صدیقِ اکبر رضی اللہ عنہ کی مبارک زندگی ہمارے لئے بہترین مثال ہے، آپ رضی اللہ عنہ فَنَافِي الرَّسُولِ کے عظیم درجے پر پہنچے ہوئے تھے۔ آپ کی ہر ہر ادا گویا سنتِ مصطفیٰ تھی۔ اے کاش! صد کروڑ کاش! ہم غلامانِ صدیقِ اکبر بھی سنتِ مصطفیٰ پر مضبوطی سے عمل کرنا شروع کر دیں، نہ صرف خود بلکہ گھر گھر نیکی کی دعوت پہنچا کر دوسروں کو بھی سنتوں پر چلا کر اس شان سے دُنیا سے جائیں۔ جیسا کہ عاشقِ ماہِ رسالت، امیرِ اہل سنت حضرت علامہ مولانا محمد الیاس عطار قادری رضوی ضیائی دامت برکاتہم العالیہ لکھتے ہیں:

تری سنتوں پہ چل کر مری رُوح جب نکل کر چلے تو گلے لگانا مدنی مدینے والے اے عاشقانِ صحابہ و اہل بیت! جنتی ابنِ جنتی، صحابی ابنِ صحابی، حضرت ابو بکر صدیق

رضوان اللہ عنہ سمیت تمام صحابہ کرام علیہم الرضوان کی غلامی کا حقیقی جذبہ پانے اور دل میں عشق رسول کے شمع روشن کرنے کے لئے دعوتِ اسلامی کے پیارے پیارے ماحول سے وابستہ ہو جائیے، خوب مدنی قافلوں میں سفر کر کے سنتوں کو عام کیجئے، اپنے چہرے پر سنت کے مطابق ایک مٹھی داڑھی اور سر پر انگریزی بالوں کے بجائے سنت کے مطابق زلفیں سجا کر ننگے سر گھومنے کے بجائے عمامہ شریف کا تاج سجالجئے۔ اللہ پاک اور اُس کے آخری نبی، کئی مدنی، محمد عربی صلی اللہ علیہ والہ وسلم کی اطاعت و فرمانبرداری میں زندگی گزارتے ہوئے تمام صحابہ و اہل بیت سے پیار کیجئے کیونکہ جیسے صحابہ کرام علیہم الرضوان سے عقیدت و محبت ایمان کی سلامتی کے لئے بے حد ضروری ہے یونہی شفاعتِ مصطفیٰ صلی اللہ علیہ والہ وسلم کی خیرات پانے کے لئے دل میں اہل بیتِ اطہار کی محبت بھی لازمی ہے۔ ان دونوں عظیم ہستیوں کی محبت دل میں ہوگی تو ان شاء اللہ دونوں جہاں میں بیڑا پار ہوگا۔

اہل سنت کا ہے بیڑا پار، اصحاب حضور نجم ہیں اور ناؤ ہے عترت رسول اللہ کی

صحابہ کرام علیہم الرضوان کا نہایت ادب کیجئے

صدر الافاضل حضرت علامہ مولانا سید محمد نعیم الدین مراد آبادی رَحْمَةُ اللهِ عَلَيْهِ فرماتے ہیں: مُسْلِمَان کو چاہیے کہ صحابہ کرام (علیہم الرضوان) کا نہایت ادب رکھے اور دل میں ان کی عقیدت و محبت کو جگہ دے۔ ان کی محبت حضور (صلی اللہ علیہ والہ وسلم) کی محبت ہے اور جو بد نصیب، صحابہ (علیہم الرضوان) کی شان میں بے ادبی کے ساتھ زبان کھولے وہ دشمنِ خدا و رسول ہے۔ مسلمان ایسے شخص کے پاس نہ بیٹھے۔ (سوانح کربلا، ص 31)

گستاخِ صحابہ سے ڈور رہو

حضرت علامہ جلال الدین سیوطی شافعی رَحْمَةُ اللهِ عَلَيْهِ ”شرح الصدور“ میں لکھتے

ہیں: ایک شخص کی موت کا وقت قریب آ گیا تو اس سے کلمہ رطیبہ پڑھنے کے لئے کہا گیا۔ اس نے جواب دیا کہ میں اس کے پڑھنے پر قادر نہیں ہوں کیوں کہ میں ایسے لوگوں کے ساتھ اٹھنا بیٹھنا رکھتا تھا جو مجھے ابو بکر و عمر رضی اللہ عنہما کے بُرا بھلا کہنے کی تلقین کرتے تھے۔ (شرح الصُّدُور، ص ۳۸ مرکز اہلسنت برکات رضا الہند)

اے عاشقانِ صحابہ و اہل بیت! دوستی رکھنے کا یہ وبال کہ مرتے وقت کلمہ نصیب نہیں ہو رہا تھا تو پھر جو لوگ خود تو بہن کرتے ہیں اُن کا کیا حال ہو گا! لہذا شیخینِ کریمین رضی اللہ عنہما سمیت تمام ہی صحابہ کرام (علیہم الرضوان) کے گستاخوں سے دور و فُور رہنا ضروری ہے۔ صرف عاشقانِ رسول و مُحبانِ صحابہ و اولیاء کی صحبتِ اختیار کیجئے، ان عظیم ہستیوں کی اُلقت کا دیا (یعنی چراغ) اپنے دل میں روشن کیجئے اور دونوں جہاں کی بھلائیوں کے حقدار بنئے۔ اپنے بچوں کو بھی یہ سکھائیے کہ ہر صحابیِ نبی جنتی جنتی۔

| | | | |
|-----------|----------------|-----------|-------------------|
| جنتی جنتی | حضرت عثمان بھی | جنتی جنتی | ہر صحابیِ نبی |
| جنتی جنتی | فاطمہ اور علی | جنتی جنتی | حضرت صدیق بھی |
| جنتی جنتی | ہر زوجہِ نبی | جنتی جنتی | اور عمر فاروق بھی |

(سیرت عاشقِ اکبر صدیقِ اکبر رضی اللہ عنہ کی مزید معلومات کیلئے مکتبۃ المدینہ کا 64 صفحات کا رسالہ ”عاشقِ اکبر“ اور تقریباً 700 صفحات کی کتاب ”فیضانِ صدیقِ اکبر“ پڑھئے، اس کو دعوتِ اسلامی کی ویب سائٹ سے مفت ڈاؤن لوڈ بھی کر سکتے ہیں۔)

جنت کی بشارت

حضرت سیدنا ابو الدرداء رَضِيَ اللهُ عَنْهُ کہتے ہیں کہ
میں نے عرض کی: یا رسول اللہ! صَلِّ اللهُ عَلَيْهِ وَآلِهِ
وَسَلِّمْ مجھے کوئی ایسا عمل ارشاد فرمائیے جو مجھے جنت
میں داخل کر دے؟ سرکارِ مدینہ صَلِّ اللهُ عَلَيْهِ وَآلِهِ
وَسَلِّمْ نے ارشاد فرمایا: "لَا تَغْصَبُ وَلكَ الْجَنَّةُ"
یعنی غصہ نہ کرو، تو تمہارے لئے جنت ہے۔

(جمع الزوائد، ج ۸، ص ۳۳، حدیث ۱۲۹۹۰ دارالمکرم بیروت)



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net